

ਬਿਨੈਕਾਰ ਲਈ ਜਰੂਰੀ ਹਦਾਇਤਾਂ

- ਉਮੀਦਵਾਰ ਕੇਵਲ ਆਨਲਾਈਨ ਮਾਧਿਅਮ ਰਾਹੀਂ ਹੀ ਅਰਜ਼ੀ ਦੇ ਸਕਦੇ ਹਨ, ਜੋ ਕਿ sswcd.punjab.gov.in 'ਤੇ ਉਪਲਬਧ ਹੈ।
- ਕਿਸੇ ਹੋਰ ਮਾਧਿਅਮ ਰਾਹੀਂ ਭੇਜੀ ਗਈ ਅਰਜ਼ੀ ਸਵੀਕਾਰ ਨਹੀਂ ਕੀਤੀ ਜਾਵੇਗੀ।
- ਆਂਗਣਵਾੜੀ ਵਰਕਰ ਅਤੇ ਹੈਲਪਰ ਦੀ ਅਸਾਮੀ ਲਈ ਅਰਜ਼ੀ ਦੇਣ ਤੋਂ ਪਹਿਲਾਂ, ਉਮੀਦਵਾਰ ਵਲੋਂ ਸੂਨਿਸ਼ਚਿਤ ਕੀਤਾ ਜਾਵੇ ਕਿ ਉਹ ਇਸ ਵਿਗਿਆਪਨ ਵਿੱਚ ਦਿੱਤੇ ਗਏ ਸਾਰੇ ਯੋਗਤਾ ਮਾਪਦੰਡ ਦੇ ਅਧੀਨ ਆਉਂਦਾ ਹੈ।
- ਉਮੀਦਵਾਰ ਵਲੋਂ ਆਨਲਾਈਨ ਅਰਜ਼ੀ ਫਾਰਮ ਨੂੰ ਬੜੀ ਸਾਵਧਾਨੀ ਨਾਲ ਭਰਿਆ ਜਾਵੇ ਅਤੇ ਜਮ੍ਹਾਂ ਕਰਨ ਤੋਂ ਪਹਿਲਾਂ ਸਾਰੀ ਜਾਣਕਾਰੀ ਧਿਆਨ ਨਾਲ ਚੈੱਕ ਕਰ ਲਈ ਜਾਵੇ। ਕਿਸੇ ਵੀ ਗਲਤ ਜਾਂ ਗਲਤ ਤਰੀਕੇ ਨਾਲ ਭਰੀ ਜਾਣਕਾਰੀ ਲਈ ਇਹ ਦਫ਼ਤਰ ਜ਼ਿੰਮੇਵਾਰ ਨਹੀਂ ਹੋਵੇਗਾ। ਉਮੀਦਵਾਰ ਵਲੋਂ ਦਿੱਤੀ ਜਾਣਕਾਰੀ ਜ਼ਿੰਮੇਵਾਰੀ ਉਸਦੀ ਆਪ ਦੀ ਹੋਵੇਗੀ।
- ਉਮੀਦਵਾਰਾਂ ਨੂੰ ਸਲਾਹ ਦਿੱਤੀ ਜਾਂਦੀ ਹੈ ਕਿ ਉਹ ਸਾਰੇ ਲਾਜ਼ਮੀ ਦਸਤਾਵੇਜ਼ ਠੀਕ ਤਰੀਕੇ ਨਾਲ ਅਪਲੋਡ ਕਰੇ। ਜੇਕਰ ਕਿਸੇ ਦਸਤਾਵੇਜ਼ ਦੀ ਘਾਟ ਹੋਣ ਕਾਰਨ ਉਮੀਦਵਾਰ ਵਲੋਂ ਗਲਤ ਦਸਤਾਵੇਜ਼ ਅਪਲੋਡ ਕੀਤਾ ਜਾਂਦਾ ਹੈ ਜਾਂ ਨਕਲੀ ਦਸਤਾਵੇਜ਼ ਅਪਲੋਡ ਕੀਤਾ ਜਾਂਦਾ ਹੈ, ਤਾਂ ਉਮੀਦਵਾਰ ਦੀ ਅਰਜ਼ੀ ਰੱਦ ਕੀਤੀ ਜਾਵੇਗੀ।
- ਉਮਰ, ਲਾਜ਼ਮੀ ਯੋਗਤਾ ਅਤੇ ਤਜਰਬੇ ਦੀ ਗਿਣਤੀ ਲਈ ਅੰਤਿਮ ਮਿਤੀ, ਆਨਲਾਈਨ ਅਰਜ਼ੀ ਜਮ੍ਹਾਂ ਕਰਨ ਦੀ ਆਖਰੀ ਮਿਤੀ ਨੂੰ ਹੀ ਮਾਪਦੰਡ ਮੰਨਿਆ ਜਾਵੇਗਾ।
- ਉਮੀਦਵਾਰਾਂ ਦੀ ਮੈਰਿਟ ਸਿਰਫ਼ ਉਸ ਜਾਣਕਾਰੀ ਅਤੇ ਦਸਤਾਵੇਜ਼ਾਂ ਦੇ ਆਧਾਰ 'ਤੇ ਗਿਣੀ ਜਾਵੇਗੀ ਜੋ ਅਰਜ਼ੀ ਵਿੱਚ ਦਿੱਤੇ ਗਏ ਹਨ। ਜੇਕਰ ਕੋਈ ਜਾਣਕਾਰੀ ਬਿਨਾਂ ਦਸਤਾਵੇਜ਼ਾਂ ਦੇ ਦਿੱਤੀ ਗਈ ਹੈ, ਤਾਂ ਉਸਨੂੰ ਨਹੀਂ ਮੰਨਿਆ ਜਾਵੇਗਾ।
- ਜਿਹੜੇ ਉਮੀਦਵਾਰ ਰਿਹਾਇਸ਼ ਸਬੂਤ ਦੀ ਅਰਜ਼ੀ ਦੀ ਪਰਚੀ (ਜਿਵੇਂ ਕਿ ਵੋਟਰ ਕਾਰਡ, ਆਧਾਰ ਕਾਰਡ, Domicile ਸਰਟੀਫਿਕੇਟ ਆਦਿ) ਲਗਾ ਕੇ ਅਰਜ਼ੀ ਦੇਣਗੇ, ਉਨ੍ਹਾਂ ਦੀ ਮੈਰਿਟ ਆਰਜ਼ੀ ਤੌਰ 'ਤੇ ਗਿਣੀ ਜਾਵੇਗੀ ਅਤੇ ਉਨ੍ਹਾਂ ਨੂੰ ਕੌਂਸਲਿੰਗ ਤੋਂ ਪਹਿਲਾਂ ਅਸਲੀ ਰਿਹਾਇਸ਼ ਸਬੂਤ ਪੇਸ਼ ਕਰਨਾ ਲਾਜ਼ਮੀ ਹੋਵੇਗਾ। ਕੌਂਸਲਿੰਗ ਦੇ ਸਮੇਂ ਇਹ ਸਬੂਤ ਪੇਸ਼ ਨਾ ਕਰਨ ਦੀ ਸਥਿਤੀ ਵਿੱਚ ਉਮੀਦਵਾਰ ਦੀ ਚੋਣ ਰੱਦ ਕਰ ਦਿੱਤੀ ਜਾਵੇਗੀ ਅਤੇ ਅਗਲਾ ਮੈਰਿਟ ਵਾਲਾ ਉਮੀਦਵਾਰ ਵਿਚਾਰ ਲਿਆ ਜਾਵੇਗਾ।
- ਸ਼ਾਰਟਲਿਸਟ ਕੀਤੇ ਗਏ ਉਮੀਦਵਾਰਾਂ ਨੂੰ ਇੰਟਰਵਿਊ ਦੀ ਮਿਤੀ, ਸਮਾਂ ਅਤੇ ਸਥਾਨ ਬਾਰੇ ਜਾਣਕਾਰੀ ਈਮੇਲ ਜਾਂ ਸੰਬੰਧਤ ਜ਼ਿਲ੍ਹਾ ਵੈਬਸਾਈਟ 'ਤੇ ਨੋਟਿਸ ਰਾਹੀਂ ਦਿੱਤੀ ਜਾਵੇਗੀ। ਇਸ ਲਈ ਉਮੀਦਵਾਰਾਂ ਵਲੋਂ ਆਪਣਾ ਸਹੀ ਮੋਬਾਈਲ ਨੰਬਰ ਅਤੇ ਈਮੇਲ ਆਈਡੀ ਦਰਜ ਕੀਤੀ ਜਾਵੇ।
- ਅਰਜ਼ੀ ਨੂੰ ਅੰਤਿਮ ਤੌਰ 'ਤੇ ਜਮ੍ਹਾਂ ਕਰਨ ਤੋਂ ਬਾਅਦ ਕੋਈ ਸੋਧ ਜਾਂ ਤਬਦੀਲੀ ਮੰਨਜ਼ੂਰ ਨਹੀਂ ਕੀਤੀ ਜਾਵੇਗੀ।
- ਸਾਰੇ ਦਸਤਾਵੇਜ਼ PDF ਫਾਰਮੈਟ ਵਿੱਚ ਅਤੇ ਪੜ੍ਹਨਯੋਗ (readable) ਹੋਣੇ ਚਾਹੀਦੇ ਹਨ।
- ਤਾਜ਼ਾ ਤਸਵੀਰ ਅਪਲੋਡ ਕੀਤੀ ਜਾਵੇ।
- ਆਨਲਾਈਨ ਅਰਜ਼ੀ ਸਫਲਤਾਪੂਰਵਕ ਜਮ੍ਹਾਂ ਕਰਨ ਤੋਂ ਬਾਅਦ, ਉਮੀਦਵਾਰ ਵਲੋਂ ਆਪਣੀ ਅਰਜ਼ੀ ਦੀ ਪ੍ਰਿੰਟ ਕਾਪੀ ਭਵਿੱਖ ਲਈ ਸੰਭਾਲ ਕੇ ਰੱਖੀ ਜਾਵੇ।
- ਹਰ ਅਰਜ਼ੀ ਨੂੰ ਇੱਕ ਵਿਸ਼ੇਸ਼ Application ID ਦਿੱਤਾ ਜਾਵੇਗਾ, ਜੋ ਅਰਜ਼ੀ 'ਤੇ ਛਪਿਆ ਹੋਵੇਗਾ। ਭਵਿੱਖ ਦੀ ਸਾਰੀ ਚਿੱਠੀ-ਪੱਤਰ ਇਸ Application ID ਦੇ ਆਧਾਰ 'ਤੇ ਹੀ ਕੀਤੀ ਜਾਵੇਗੀ।
- ਇਹ ਅਸਾਮੀਆਂ ਮਾਣਭੱਤੇ ਤੇ ਅਧਾਰਿਤ ਹਨ। ਜੇਕਰ ਅਰਜ਼ੀਆਂ ਦੀ ਗਿਣਤੀ ਵੱਧ ਹੋਵੇ, ਤਾਂ ਬਲਾਕ-ਪੱਧਰ ਚੋਣ ਕਮੇਟੀ ਨੂੰ ਅਰਜ਼ੀਆਂ ਦੀ ਛਾਂਟ ਕਰਨ ਅਤੇ ਚੁਣੇ ਉਮੀਦਵਾਰਾਂ ਨੂੰ ਇੰਟਰਵਿਊ ਲਈ ਬੁਲਾਉਣ ਦਾ ਅਧਿਕਾਰ ਹੋਵੇਗਾ।
- ਕੌਂਸਲਿੰਗ ਲਈ ਹਾਜ਼ਰ ਹੋਣ ਦੇ ਲਈ ਕੋਈ TA/DA ਨਹੀਂ ਦਿੱਤਾ ਜਾਵੇਗਾ।
- ਕੌਂਸਲਿੰਗ ਦੇ ਸਮੇਂ ਅਸਲੀ ਦਸਤਾਵੇਜ਼ ਪੇਸ਼ ਕਰਨਾ ਲਾਜ਼ਮੀ ਹੋਵੇਗਾ।

- ਨਿਯਮਤ ਤੌਰ 'ਤੇ ਅੱਪਡੇਟ ਲਈ, ਕਿਰਪਾ ਕਰਕੇ <https://sswcd.punjab.gov.in> ਜਾਂ ਸੰਬੰਧਤ ਜ਼ਿਲ੍ਹੇ ਦੀ ਵੈਬਸਾਈਟ ਨੂੰ ਸਮੇਂ-ਸਮੇਂ 'ਤੇ ਵੇਖਿਆ ਜਾਵੇ।
- ਅਸਾਮੀਆ ਦੀ ਗਿਣਤੀ ਸੰਕੇਤਕ ਹੈ ਅਤੇ ਲੋੜ ਅਨੁਸਾਰ ਘੱਟ ਜਾਂ ਵੱਧ ਸਕਦੀ ਹੈ।
- ਸਮਰੱਥ ਅਥਾਰਟੀ ਨੂੰ ਚੋਣ ਪ੍ਰਕਿਰਿਆ ਨੂੰ ਕਿਸੇ ਵੀ ਸਮੇਂ ਰੱਦ ਕਰਨ ਦਾ ਅਧਿਕਾਰ ਹੈ।
- ਐਸ.ਸੀ/ਬੀ.ਸੀ/ਦਿਵਿਆਂਗਜਨਾਂ ਉਮੀਦਵਾਰਾਂ ਵਲੋਂ ਰਾਖਵਾਂਕਰਨ ਦਾ ਲਾਭ ਲੈਣ ਲਈ ਸਰਟੀਫਿਕੇਟ ਲਗਾਉਣਾ ਲਾਜ਼ਮੀ ਹੈ।
- ਭਰਤੀ ਦੇ ਲਈ weighted average ਕਰਾਈਟੀਰੀਆ ਬਣਾਉਂਦੇ ਹੋਏ ਗਰੈਜੂਏਸ਼ਨ, ਪੀ.ਜੀ, ਬੀ.ਐਡ, ਈ.ਟੀ.ਟੀ ਜਾਂ ਇਸ ਦੇ ਬਰਾਬਰ ਦੀ ਵਿੱਦਿਆ ਦੇ ਅੰਕ ਸੰਕਲਿਤ ਕਰਦੇ ਹੋਏ ਮੈਰਿਟ ਸੂਚੀ ਤਿਆਰ ਕੀਤੀ ਜਾਵੇਗੀ, ਜਿਸ ਵਿੱਚ ਇੰਟਰਵਿਊ ਦੇ ਅੰਕ ਸ਼ਾਮਲ ਕਰਦੇ ਹੋਏ ਅੰਤਿਮ ਮੈਰਿਟ ਤਿਆਰ ਕੀਤੀ ਜਾਵੇਗੀ।
- ਆਨਲਾਈਨ ਅਰਜੀ ਫਾਰਮ ਅਪਲਾਈ ਕਰਨ ਤੋਂ ਪਹਿਲਾਂ ਦਿੱਤੇ ਲਿੰਕ ਤੋਂ ਆਂਗਣਵਾੜੀ ਸੈਂਟਰ ਦਾ ਕੋਡ ਚੈੱਕ ਕਰ ਲਿਆ ਜਾਵੇ, ਜਿਥੇ ਬਿਨੈਕਾਰ ਵਲੋਂ ਅਪਲਾਈ ਕੀਤਾ ਜਾਣਾ ਹੈ। ਬਿਨੈਕਾਰ ਵਲੋਂ ਇਹ ਵੀ ਸੁਨਿਸ਼ਚਿਤ ਕਰ ਲਿਆ ਜਾਵੇ ਕਿ ਬਿਨੈਕਾਰ ਸਬੰਧਤ ਆਂਗਣਵਾੜੀ ਸੈਂਟਰ ਦੀ ਉਪਰੋਕਤ ਅਨੁਸਾਰ ਵਿਦਿਅਕ, ਰਿਹਾਇਸ਼, ਉਮਰ ਦੀਆਂ ਸ਼ਰਤਾਂ ਨੂੰ ਪੂਰੀਆਂ ਕਰਦੀ ਹੋਵੇ।
- ਇਸਤਿਹਾਰ ਸਬੰਧੀ ਜਰੂਰੀ ਹਦਾਇਤਾਂ/ਯੋਗਤਾਵਾਂ/ਅਸਾਮੀਆਂ ਦੀ ਸੂਚੀ/ਰਾਖਵਾਂਕਰਨ ਦਾ ਵੇਰਵਾ ਅਤੇ ਅਪਲਾਈ ਕਰਨ ਦੀ ਵਿਧੀ ਸਬੰਧੀ ਜਾਣਕਾਰੀ ਵਿਭਾਗੀ ਵੈਬਸਾਈਟ <https://sswcd.punjab.gov.in> ਪ੍ਰਾਪਤ ਕੀਤੀ ਜਾ ਸਕਦੀ ਹੈ।

ਯੋਗਤਾਵਾਂ:

1. ਵਿੱਦਿਅਕ ਯੋਗਤਾ:

ਲੜੀ ਨੰ.	ਅਸਾਮੀ ਦਾ ਨਾਮ	ਵਿੱਦਿਅਕ ਯੋਗਤਾ
01	ਆਂਗਣਵਾੜੀ ਵਰਕਰ	i. ਘੱਟੋ-ਘੱਟ ਗਰੈਜੂਏਸ਼ਨ ਜਾਂ ਇਸ ਦੇ ਬਰਾਬਰ ਦੀ ਯੋਗਤਾ ਪਾਸ ਕੀਤੀ ਹੋਵੇ ਅਤੇ; ii. ਦਸਵੀਂ ਪੱਧਰ ਦਾ ਜਾਂ ਇਸ ਦੇ ਬਰਾਬਰ ਭਾਸ਼ਾ ਵਿਭਾਗ, ਪੰਜਾਬ ਸਰਕਾਰ ਵੱਲੋਂ ਆਯੋਜਿਤ ਕੀਤਾ ਜਾਂਦਾ ਪੰਜਾਬੀ ਵਿਸ਼ੇ ਦਾ ਇਮਤਿਹਾਨ ਪਾਸ ਕੀਤਾ ਹੋਵੇ।
02	ਆਂਗਣਵਾੜੀ ਹੈਲਪਰ	i. ਘੱਟੋ-ਘੱਟ 10+2 ਜਾਂ ਇਸ ਦੇ ਬਰਾਬਰ ਦੀ ਯੋਗਤਾ ਪਾਸ ਕੀਤੀ ਹੋਵੇ ਅਤੇ; ii. ਦਸਵੀਂ ਪੱਧਰ ਦਾ ਜਾਂ ਇਸ ਦੇ ਬਰਾਬਰ ਭਾਸ਼ਾ ਵਿਭਾਗ, ਪੰਜਾਬ ਸਰਕਾਰ ਵੱਲੋਂ ਆਯੋਜਿਤ ਕੀਤਾ ਜਾਂਦਾ ਪੰਜਾਬੀ ਵਿਸ਼ੇ ਦਾ ਇਮਤਿਹਾਨ ਪਾਸ ਕੀਤਾ ਹੋਵੇ।

ਨੋਟ: (i) ਜੇਕਰ ਕਿਸੇ ਬਿਨੈਕਾਰ ਪਾਸ ਜਿਆਦਾ ਵਿੱਦਿਅਕ ਯੋਗਤਾ ਹੈ ਤਾਂ ਉਸ ਦੀ ਵਧੇਰੇ ਵਿੱਦਿਅਕ ਯੋਗਤਾ ਨੂੰ ਮੰਨਦੇ ਹੋਏ ਸਿਲੈਕਸ਼ਨ ਕਰਾਈਟੀਰੀਏ ਵਿੱਚ ਸ਼ਾਮਲ ਕੀਤਾ ਜਾਵੇਗਾ।

(ii) ਵਿੱਦਿਅਕ ਯੋਗਤਾ ਸਰਟੀਫਿਕੇਟ ਅਪਲਾਈ ਕਰਨ ਦੀ ਅੰਤਿਮ ਮਿਤੀ ਤੋਂ ਪਹਿਲਾਂ ਜਾਰੀ ਹੋਇਆ ਹੋਣਾ ਜਰੂਰੀ ਹੈ ਜਾਂ ਵਿੱਦਿਅਕ ਯੋਗਤਾ ਦਾ ਨਤੀਜਾ ਘੋਸ਼ਿਤ ਹੋਇਆ ਹੋਣਾ ਜਰੂਰੀ ਹੈ।

2. ਉਮਰ ਸੀਮਾ:

- ਆਂਗਣਵਾੜੀ ਵਰਕਰ ਦੀ ਭਰਤੀ ਲਈ ਘੱਟੋ-ਘੱਟ ਉਮਰ 21 ਸਾਲ ਅਤੇ ਵੱਧ ਤੋਂ ਵੱਧ ਉਮਰ 37 ਸਾਲ ਹੋਵੇਗੀ ਅਤੇ ਆਂਗਣਵਾੜੀ ਹੈਲਪਰ ਦੀ ਭਰਤੀ ਲਈ ਘੱਟੋ-ਘੱਟ ਉਮਰ 18 ਸਾਲ ਅਤੇ ਵੱਧ ਤੋਂ ਵੱਧ ਉਮਰ 37 ਸਾਲ ਹੋਵੇਗੀ।
- ਅਨੁਸੂਚਿਤ/ਪਿਛੜੀਆਂ ਜਾਤੀਆਂ ਦੇ ਉਮੀਦਵਾਰਾਂ ਲਈ ਉਮਰ ਦੀ ਹੱਦ 42 ਸਾਲ ਹੋਵੇਗੀ।
- ਦਿਵਿਆਂਗਜਨ ਉਮੀਦਵਾਰਾਂ ਲਈ ਵੱਧ ਤੋਂ ਵੱਧ ਉਮਰ ਦੀ ਹੱਦ 47 ਸਾਲ ਹੋਵੇਗੀ।
- ਵਿਧਵਾ ਅਤੇ ਤਲਾਕਸ਼ੁਦਾ ਉਮੀਦਵਾਰਾਂ ਲਈ ਉਮਰ ਦੀ ਉਪਰਲੀ ਹੱਦ 47 ਸਾਲ ਹੋਵੇਗੀ।

3. ਰਿਹਾਇਸ਼ ਸਬੰਧੀ ਯੋਗਤਾ:

- ਬਿਨੈਕਾਰ, ਪੇਂਡੂ ਇਲਾਕਿਆਂ ਲਈ ਸੰਬੰਧਤ ਗ੍ਰਾਮ ਪੰਚਾਇਤ/ਗ੍ਰਾਮ ਸਭਾ ਦੇ ਖੇਤਰ ਦੀ, ਵਸਨੀਕ ਹੋਣੀ ਚਾਹੀਦੀ ਹੈ
- ਅਤੇ ਮਿਤੀ 1/1/2018 ਤੋਂ ਬਾਅਦ ਵਿਭਾਜਿਤ ਗ੍ਰਾਮ ਪੰਚਾਇਤਾਂ ਦੇ ਕੇਸ ਵਿੱਚ ਸੰਬੰਧਤ ਵਿਭਾਜਿਤ ਗ੍ਰਾਮ ਪੰਚਾਇਤਾਂ ਦੇ ਸਮੁੱਚੇ ਖੇਤਰ ਦੀ, ਵਸਨੀਕ ਹੋਣੀ ਚਾਹੀਦੀ ਹੈ
- ਸ਼ਹਿਰੀ ਖੇਤਰਾਂ (ਨਗਰ ਨਿਗਮ ਅਤੇ ਨਗਰ ਕੌਂਸਲ (A Class) ਲਈ ਸੰਬੰਧਤ ਵਾਰਡ ਜਾਂ ਨਾਲ ਲੱਗਦੇ ਵਾਰਡ (With Contiguous Boundaries)(ਇਸਤਿਹਾਰ ਜਾਰੀ ਕਰਨ ਸਮੇਂ ਉਸ ਸਮੇਂ ਦੀ ਜਾਰੀ ਵਾਰਡਬੰਦੀ ਅਨੁਸਾਰ) ਦੀ, ਵਸਨੀਕ ਹੋਣੀ ਚਾਹੀਦੀ ਹੈ।
- ਸੰਬੰਧਤ ਸ਼ਹਿਰ (ਨਗਰ ਕੌਂਸਲ (B ਅਤੇ C Class ਅਤੇ ਨਗਰ ਪੰਚਾਇਤ)) ਦੀ, ਵਸਨੀਕ ਹੋਣੀ ਚਾਹੀਦੀ ਹੈ।
- ਰਿਹਾਇਸ਼ ਸਬੰਧੀ ਸ਼ਰਤਾਂ (ਕੇਵਲ ਪੱਦਉਨਤੀਆਂ/ਵਿਆਹ ਉਪਰੰਤ ਬਦਲੀਆਂ/ਅਡਸਟਮੈਂਟ ਨੂੰ ਛੱਡ ਕੇ) ਬਾਕੀ ਸਾਰੀਆਂ ਕਿਸਮ ਦੀਆਂ ਨਿਯੁਕਤੀਆਂ ਤੇ ਲਾਗੂ ਹੋਣਗੀਆਂ।

4. ਰਿਹਾਇਸ਼ੀ ਸਬੂਤ:

- ਪੰਜਾਬ ਸਰਕਾਰ ਵੱਲੋਂ ਜਾਰੀ ਕੀਤਾ ਰਿਹਾਇਸ਼ ਸਬੰਧੀ ਸਰਟੀਫਿਕੇਟ (Domicile Certificate); ਜਾਂ
- ਵੋਟਰ ਸ਼ਨਾਖਤੀ ਕਾਰਡ ਅਤੇ ਤਾਜਾ ਵੋਟਰ ਸੂਚੀ (ਚੋਣਕਾਰ ਰਜਿਸਟ੍ਰੇਸ਼ਨ ਅਫਸਰ ਵੱਲੋਂ ਜਾਰੀ) ਵਿੱਚ ਇੰਦਰਾਜ ਹੋਵੇ; ਜਾਂ
- ਅਧਾਰ ਕਾਰਡ (ਘੱਟ ਤੋਂ ਘੱਟ 6 ਮਹੀਨੇ ਪੁਰਾਣਾ ਬਣਿਆ ਹੋਣਾ ਚਾਹੀਦਾ ਹੈ)
- ਅਤੇ ਰਾਖਵਾਂਕਰਨ ਦਾ ਲਾਭ ਲੈਣ ਲਈ ਪੰਜਾਬ ਸਰਕਾਰ ਵੱਲੋਂ ਅਧਿਕਾਰਤ ਅਥਾਰਿਟੀ ਵੱਲੋਂ ਜਾਰੀ ਕੀਤਾ ਗਿਆ ਜਾਤੀ ਸਬੰਧੀ ਸਰਟੀਫਿਕੇਟ;
- ਵਿਆਹ ਉਪਰੰਤ ਅਪਲਾਈ ਕਰਨ ਵਾਲੀਆਂ ਲੜਕੀਆਂ ਲਈ ਪਤੀ ਦਾ ਉਪਰੋਕਤ ਲੜੀ ਨੰ i. ਤੇ iii. ਦੇ ਸਾਰੇ ਦਸਤਾਵੇਜ਼ ਵਿੱਚੋਂ ਕੋਈ 2 ਦਸਤਾਵੇਜ਼ ਅਤੇ ਸਰਕਾਰ ਵੱਲੋਂ ਜਾਰੀ ਵਿਆਹ ਦੀ ਰਜਿਸਟ੍ਰੇਸ਼ਨ ਦਾ ਸਰਟੀਫਿਕੇਟ (ਕੇਵਲ ਵਿਆਹ ਉਪਰੰਤ ਅਪਲਾਈ ਕਰਨ ਵਾਲੀਆਂ ਲੜਕੀਆਂ ਲਈ)
- ਜੇਕਰ ਕਿਸੇ ਬਿਨੈਕਾਰ ਵੱਲੋਂ ਉਪਰੋਕਤ ਰਿਹਾਇਸ਼ ਦੇ ਦਸਤਾਵੇਜ਼ ਉਪਲਬਧ ਨਾ ਹੋਣ ਕਾਰਨ ਉਪਰੋਕਤ ਤੇ ਇਲਾਵਾ ਰਿਹਾਇਸ਼ ਸਬੰਧੀ ਕੋਈ ਹੋਰ ਦਸਤਾਵੇਜ਼ ਅਰਜੀ ਫਾਰਮ ਦੇ ਨਾਲ ਨੱਥੀ ਕੀਤੇ ਜਾਂਦੇ ਹਨ ਤਾਂ ਸੰਬੰਧਤ ਬਿਨੈਕਾਰ ਵੱਲੋਂ ਲੜੀ ਨੰ i ਅਤੇ ii ਤੇ ਦਰਜ ਦਸਤਾਵੇਜ਼ ਸਬੰਧਤ ਬਾਲ ਵਿਕਾਸ ਪ੍ਰੋਜੈਕਟ ਅਫਸਰ ਦੇ ਦਫਤਰ ਵਿਖੇ ਜਮ੍ਹਾਂ ਕਰਵਾਉਣ ਲਈ ਅਰਜੀਆਂ ਪ੍ਰਾਪਤ ਕਰਨ ਦੀ ਆਖਰੀ ਮਿਤੀ ਤੇ ਪਹਿਲਾਂ ਇਹਨਾਂ ਦਸਤਾਵੇਜ਼ਾਂ ਨੂੰ ਪ੍ਰਾਪਤ ਕਰਨ ਲਈ ਸਮਰੱਥ ਅਥਾਰਿਟੀ ਨੂੰ ਅਪਲਾਈ ਕਰਨਾ ਲਾਜ਼ਮੀ ਹੋਵੇਗਾ ਅਤੇ ਇਸ ਦੀ ਰਸੀਦ ਸਬੰਧਤ ਦਫਤਰ ਵਿਖੇ ਅਰਜੀ ਦੇ ਨਾਲ ਜਮ੍ਹਾਂ ਕਰਵਾਉਣੀ ਜ਼ਰੂਰੀ ਹੋਵੇਗੀ।
- ਬਿਨੈਕਾਰ ਵੱਲੋਂ ਸੰਬੰਧਤ ਅਸਾਮੀ ਦੀ ਕਾਊਂਸਲਿੰਗ ਦੀ ਮਿਤੀ ਤੇ ਪਹਿਲਾਂ ਜਾਂ ਉਸ ਮਿਤੀ ਨੂੰ ਰਿਹਾਇਸ਼ ਦੇ ਸਬੰਧੀ ਸਬੂਤ ਸਬੰਧਤ ਬਾਲ ਵਿਕਾਸ ਪ੍ਰੋਜੈਕਟ ਅਫਸਰ ਨੂੰ ਦਿੱਤੇ ਜਾਂਦੇ ਹਨ ਤਾਂ ਹੀ ਬਿਨੈਕਾਰ ਦੀ ਅਰਜੀ ਨੂੰ ਮੈਰਿਟ ਸੂਚੀ ਵਿੱਚ ਸ਼ਾਮਿਲ ਕੀਤਾ ਜਾਵੇਗਾ। ਇਸ ਸਬੰਧੀ ਬਿਨੈਕਾਰ ਨਾਲ ਕਿਸੇ ਕਿਸਮ ਦਾ ਪੱਤਰ-ਵਿਹਾਰ ਨਹੀਂ ਕੀਤਾ ਜਾਵੇਗਾ ਅਤੇ ਸੂਚਨਾਂ ਨਾ ਦੇਣ ਦੀ ਸੂਰਤ ਵਿੱਚ ਅਰਜੀ/ਪਾਤਰਤਾ ਰੱਦ ਕਰ ਦਿੱਤੀ ਜਾਵੇਗੀ।

5. ਅਰਜੀ ਦੀ ਫੀਸ:

ਲੜੀ ਨੰ.	ਅਸਾਮੀ	ਫੀਸ	
		ਜਨਰਲ	ਅਨੁਸੂਚਿਤ ਜਾਤੀਆਂ/ਪੱਛੜੀਆਂ ਸ਼੍ਰੇਣੀਆਂ/ਵਿਧਵਾ/ਤਲਾਕਸ਼ੁਦਾ ਔਰਤਾਂ/ਦਿਵਿਆਂਗਜਨ
1.	ਆਂਗਣਵਾੜੀ ਵਰਕਰ	500	250
2.	ਆਂਗਣਵਾੜੀ ਹੈਲਪਰ	300	150

- ਆਨਲਾਈਨ ਅਪਲਾਈ ਕਰਨ ਦੀ ਸ਼ੁਰੂਆਤੀ ਮਿਤੀ - 19.11.2025 (9.00 AM)
- ਆਨਲਾਈਨ ਅਪਲਾਈ ਕਰਨ ਦੀ ਆਖਰੀ ਮਿਤੀ - 10.12.2025 (11:59 PM)

Note: ਵਧੇਰੇ ਜਾਣਕਾਰੀ ਲਈ, ਵਿਭਾਗ ਵੱਲੋਂ 22.07.2025 ਨੂੰ ਜਾਰੀ ਕੀਤੀਆਂ ਹਦਾਇਤਾਂ ਜਾਂ ਭਵਿੱਖ ਵਿੱਚ ਵਿਭਾਗ ਵੱਲੋਂ ਜਾਰੀ ਕੀਤੀਆਂ ਜਾਣ ਵਾਲੀਆਂ ਹੋਰ ਹਦਾਇਤਾਂ ਨੂੰ ਵੇਖਿਆ ਜਾ ਸਕਦਾ ਹੈ। ਇਹ ਹਦਾਇਤਾਂ ਵਿਭਾਗੀ ਵੈਬਸਾਈਟ ਤੇ ਉਪਲਬਧ ਹਨ।